

මුද්‍රලක්ඛණ ජාතකය

තවද එක්සමයෙක්හි ලෝකෝත්තම වූ තිලෝගුරු බුදුරජානන් වහන්සේ දෙවරම් වෙහෙර වැඩ වසන සේක් සංකෙලයෙක් අරභයා මේ ජාතකය වදාළසේක. සැවැත්නුවර වාසිවූ එක් කුලපුත්‍රයෙක් සර්වඥයන් වහන්සේගෙන් ධර්මදේශනාව අසා පැහැද ශාසනයෙහි ලැදි මහණව සියළු ප්‍රතිපත්තියෙහි පිළිපදින්නේය. ඒ යෝගාවචරයන් වහන්සේ ඇමවෙලෙහි සිතින් නොහරණ ලද කමටහන් ඇතිව එක් දවසක් සැවැත්නුවර පිඬුසිඟා ඇවිදනසේක් ස්වර්ණාභරණයෙන් සැරහුණාවූ ස්ත්‍රියක් දක සුභවශයෙන් ඉන්ද්‍රියයන් බිඳ බැලූ සේක. ඒ හික්ෂුන් වහන්සේගේ අභ්‍යන්තරයෙහි කෙලේශයෝ වලින වූහ. වෑයෙන් කොටනලද කිරි ගසක් මෙන් විය. හික්ෂුන් වහන්සේ එතැන් පටන් කෙල්ලවසගව කායාසවාදයක්වත් චිත්තාසවාදයක්වත් නොලබනසේක් භයපත්ව වෙවුලන්නාවූ මුවෙකු හා සමානසේක. ශාසනෙහි ඇළුම් නැති බැවින් දික්ව ගියාවූ කෙසේ ලොම් නිය හා කිලිටුවූ සිවුරු ඇතියේක. ඉක්බිත්තෙන් ඒ හික්ෂුන්වහන්සේගේ ඉන්ද්‍රිය විකාර දක සහාය හික්ෂුන් වහන්සේ කියන සේක් ඇවැත්නි තොපගේ වක්ෂුරාදී ඉන්ද්‍රියෝ පෙරක් නොවෙති.

ඊට කාරණා කවරේදැයි විචාළසේක්. ඇවැත්නි ශාසනයෙහි ඇළුම් නැතිවීම් කී සේක. සර්වඥයන් වහන්සේ මහණෙහි මේ හික්ෂුහු නොකමැති පරිද්දෙන් කුමක් පිණිස කැඳවාගෙන අවුදැයි විචාළසේක් ස්වාමීනි මේ මහණ ශාසනයෙහි ඇළුම් නැත්තේයයි දැන්වූසේක. සැබෑද මහණයි විචාළ කල්හි සැබෑව ස්වාමීන් දැන්වූසේක. තා තා උකටලී කරවුවෝ කවුරුදැයි විචාළ කල්හි ස්වාමීනි මම පිඬුසිඟා ඇවිදින්නම් එක් ස්ත්‍රියක් ඉදුරන් බිඳ බැලීම්, එකල මට කේල්ලයෝ වලිනවූහ. ඒ කේල්ලයන්ගෙන් වලිනවීමෙන් ශාසනයෙහි ඇළුම් නැතිවීම, දැන්වූසේක. ඉක්බිත්තෙන් සර්වඥයන් වහන්සේ ඒ හික්ෂුහට වදාරණසේක් මහණ තෝ ඉන්ද්‍රියන් බිඳ විෂභාගාලම්බනය සුභවශයෙන් ලබන්නෙහි කේල්ලයන් විසින් කම්පා කරණලද්දෙහිය යන යමෙක් ඇත්නම් ඒ තෙමේ ආශ්චර්ය නොවන්නේය. පෙර පඤ්චාභිඥා අෂ්ටසමාපත්ති ලාභීව ධ්‍යාන බලයෙන් කේල්ලයන් විෂ්කම්භනයකොට පවා ඉන්ද්‍රියයන් විෂභාගලම්බන බැල්මෙන් ධ්‍යනයෙන් පිරිහී කේල්ලයෙන් කම්පිතව මහදුක් අනුභව කළාහුයයි මහමෙර උපුටා එලන්ට නිසුටු මාරුතය ඇතෙකු සා පමණ ඇති ක්ෂුද්‍ර පර්වතයෙක්හි පැකිලියේද සියක් යොදුන් උස ඇති මහ දඹගස මුලින් උදුරන්ට නිසිටු මාරුතය ඉවුරුබුන් ගත්තෙර හටගත් ක්ෂුද්‍ර වෘක්ෂයෙක පැකිලියේද මහ සමුද්‍රය විසලාපියන්ට සමර්ථවූ මාරුතයකුද වැගොන්නක දිය විසලා තොපි යාද එසේ හෙයින් මෙසේ වූ බුද්ධි ඇති පිරිසිදු චිත්තසන්තාන ඇති බෝධිසත්වයන් අඥාන කරවන්නාවූ කේල්ලයන් නිසා කිලිටුව යෙහි, උත්තමවූ යසසින් යුක්ත වූ සත්වයෝ අයසෙට පැමිණෙති වදාරා ඉක්බිත්තේ දක්වා වදාළ සේක. යටගිය දවස බරණැස්නුවර බුන්මදන්ත නම් රජ්ජුරුකෙනෙකුත් රාජ්‍යය කරණ සමයෙහි අප මහාබෝසතානෝ කසිරිට එක් මහසම්පත් ඇති බුහමණ කුලයක ඉපිද විඤ්ඤාබවට පැමිණී තැනැත්තෝ සියළු සිල්පයෙහි පරතෙරට පැමිණ පඤ්චාභිඥ අෂ්ට සමාපත්ති උපදවා ධ්‍යාන සැපයෙන් දවස් යවමින් හිමාලය වනප්‍රදේශයෙහි වාසයකරන්නාහුය. ඒ බෝධිසත්වයෝ එක් කලෙක ලුහු ඇඹුල් සෙවුනා සඳහා හිමාලය වනයෙන් බැස බරණැස්නුවරට පැමිණ රාජේද්‍යානයෙහි වැස දෙවැනි දවස් සිවුරු පිළිදගරන්වූ වැහැරිසිවුරුමය වූ අදනය පොරෝනය දෙක මානකොට හැඳ පොරොව අදුන්දිවිසන් ඒකාන්ත කොට බහා දළමවූල බැඳ කෙණ්ඩියක් ගෙණ බරණැස් නුවර පිඬුසිඟමින් රජ්ජුරුවන්ගේ මාලිගා දොරකඩට පැමිණියෝය. රජ්ජුරුවෝ ඒ තපස්වීන් ගේ ඊරියා පර්යෙහි පැහැද සම්පයට ගෙන්වාගෙන මහානර්ස වූ බද්‍යභෝද්‍යයෙන් පිනවා කරණ ලද අනුමෝදනා ඇති බෝධිසත්වයන් රාජෝද්‍යානයෙහි වසනු පිණිස ආරාධනා කලෝය. ඒ බෝධිසත්වයෝ ආරාධනා පිළිගෙන රජගෙයිදී වළදා රාජකුලයට අවවාද කෙරෙමින් උද්‍යානයෙහි සොළොස් හවුරුද්දක් විසුවාය. ඉක්බිත්තෙන් එක් දවසක් රජ්ජුරුවෝ ක්ෂණවූ ප්‍රත්‍යාන්ත ජනපදයක් සන්තිද්‍රවනු පිණිස යන තැනැත්තෝ මුද්‍රලක්ඛණ නම් වූ අගමෙහෙසිකාවන්ව මාගේ තපස්වීන් වහන්සේට අප්‍රමාදව උපස්ථාන කරවයි කියා ගියෝය. මහබෝසතානෝ රජ්ජුරුවන් ගියතැන් පටන් තමන් කැමති විටක රජගෙට යෙහි. ඉක්බිත්තෙන් එක් දවසක් මුද්‍රලක්ඛණාවෝ බෝධිසත්වයන්ට ආහාර පිස සමාද්ධිකොට ලා අද තපස්වීයන් වහන්සේ කල් යවා එන සේකැයි සුවද පැනින් නහා සියළු බිසෝපළඳනාවෙන් සැරහී මතුමහල්තලයෙහි කුරුයහණක් පණවා බෝධිසත්වයන්ගේ ඊම බලා බලා වැදහොත්තාහුය. බෝධිසත්වයන් එතනට වලදන්නට වේලාව සලකා ධ්‍යානයෙන් නැගී ආකාශයෙන්ම රජගෙට ගියෝය. මුද්‍රලක්ඛණාවෝ බෝධිසත්වයන්ගේ වැහැරි සිවුරේ පවත්ගන්නා අඩ අසාම තපස්වීන් වහන්සේ වැඩිසේක් වනැයි වැද හොත් තැනින් වහා නැගීසිටියාහුය, වේගයෙන් නැගීසිටියාවූ ඒ බිසවුන්ගේ මට්ටමට සුව සඵල වැටිගියේය. තාපසයෝ සිව්මැදුරු කවුළුවෙන් වදනා තැනැත්තෝ බිසවුන්ගේ විෂභාග රූපලම්බනය ඉදුරන් බිඳ සුභවශයෙන් බැලූය.

එකල බෝධිසත්වයන්ගේ අභ්‍යන්තරයෙහි කේල්ලයෝ වලිනවූහ. කිරි ඇති ගසකට කොටුවක් මෙන් විය. එකෙණිහිම බෝධිසත්වයන්ගේ ධ්‍යානය අන්ත්‍රස්ධාන විය. පියාබුන් කපුටුවෙකුමෙන් විය. බෝධිසත්වයෝ සිටම ආහාර පිළිගෙන නොවළඳාම් කේල්ලයෙන් කම්පිතව ප්‍රාසාදයෙන් බැස උයනට ගොස් පන්සලට වැද පෝරු මැස්ස යට ආහාර තබා විෂභාගාලම්බනයෙහි බැඳි කෙලෙස් ගින්නෙන් දුවමින් නිරාහාර බැවින් වියලෙන්නාවූ සන්දවසක් මුළුල්ලෙහි පොරු මැස්සෙහි වැදහොත්තාහුය. සත්වෙහිදවස රජ්ජුරුවෝ පසල්දනවීව ජයගෙන අවුත් නුවර පැදකුණුකොට මාලිගාවට නොගොස්ම තපස්වීන් වහන්සේ දකිමිහයි උයනට ගොස් පන්සලට වැද තපස්වීන් වැදහොත් තැන් දක එක් අභාසුවෙක් වනැයි කසල හරවා පය මඩිමින් හිඳ ස්වාමීනි අභාසුව කිමෙක්දැයි වනැයි පන්සල කසල හරවා පය මඩිමින් හිඳ ස්වාමීනි අභාසුව කිමෙක්දැයි විචාලෝය. එබස් ඇසූ බෝධිසත්වයන්

වහන්සේ කියන සේක් මහරජ්ජුරුවෙහි මට අතික් ආචාර්යවෙක් නැත ක්ලේශ වසගයෙන් පිළිබඳසින් ඇතිවීම් කිවුය. ආර්යන් වහන්ස නුඹ වහන්සේගේ සිත කවුරුන් කෙරෙහි පිළිබඳ විද්‍යා විවාලෝය. මහරජ්ජුරුවෙහි මුදුලක්ඛණාවන් කෙරෙහි පිළිබඳවියයි කිවුය. රජ්ජුරුවෝ යහපත ස්වාමීනි මම මුදුලක්ඛණාවෙන් නුඹ වහන්සේට දෙමියි කියා තාපසයන් කැඳවාගෙන මාලිගාවට වැද බිසවුන් ස්වර්ණාභරණයෙන් සරහා තපස්විත්ට පාවාදුන්හුය. දෙමින් සිට රජ්ජුරුවෝ මුදුලක්ඛණාවන්ට කියන්නෝ තොප විසින් තොපගේ බලයෙන් මේ තපස්වින් ධකපිය යුතුයයි කිවුය. යහපත ස්වාමීනි තපස්වින් ධකපියම්භයි ගිවිස්සෝය. තාපසයෝ බිසවුන් ඇරගෙන මාලිගාවෙන් බටුවාහුය. ඉක්බිත්තෙන් මුදුලක්ඛණාවෝ මහවාසල් දොරින් නික්මුණු වෙලෙහිම තපස්විත්ට කියන්නෝ ස්වාමීනි අපට එක් ගෙයක් ලදමැනව, එසේහෙයින් නුඹවහන්සේ ගොස් රජ්ජුරුවන් වහන්සේගෙන් ගෙයක් ඉල්වාගත මැනවැයි කිවුය. තාපසයෝ එබස් අසා ගොස් රජ්ජුරුවන් අතින් ගෙයක් ඉල්ලුය. රජ්ජුරුවෝ මනුෂ්‍යයන් ශාරීරකෘතිය සපයන වැසිකිලියක් හා සමානවු එක් ගෙයක් දෙවුය. තාපසයෝ බිසවුන් කැඳවාගෙන ගෙට ගියෝය. බිසව ගෙට වදින්නට මැලිව සිටියාහුය. කවර කාරණයකින් ගෙට වදින්නට මැලිද්දී කී කල්හි අපවිත්‍ර බැවින් වදිනට මැලියෙමි කිවුය. දැන් කුමක් කෙරෙමිද්දී කී කල්හි ඒ ගෙය කසල හැර පිරිසිදු කරවයි කියා රජ්ජුරුවන් සමීපයට යවා උදුල්ලක් ගෙනව පෙට්ටියක් ගෙනවයි ගෙන්වාගෙන අපවිත්‍රය හා කසල දම්මවා ගෙමගුව මැනව. නැවතත් යව ඇඳක් ගෙනව පුටුවක් ගෙනව පහණක් ගෙනව ඇතිරියක් ගෙනව සැලක් ගෙනව කලයක් ගෙනවයි කියා එකී එකී විටෙක ගෙන්වා නැවත පැන් ආදිය ගෙනන පිණිස විධාන කළාය. එවෙලෙහි බෝධිසත්වයෝ කලයක් හැරගෙන පැන් ගෙනවුන් සැල පුරා තහන පැන් සරහා තබා යහනක් ඇතුලේය. එකල යහනේ එක්ව ලගින්නට පටන්ගත් බෝධිසත්වයන් දැකින් උවුළුවන් දෙක මිරිකා අල්වාගෙන තොප මේ ශ්‍රමණ බවත් බ්‍රාහ්මණබවත් නොදනුනැයි කියා තමා තමන් අභිමුඛයට ගසලා ඇදදීය. මහබෝසතානෝ ඒ වෙලෙහි සිහිලද්දාහුව මෙතෙක්කල් මුළුලෙහි කාමච්ඡන්දයෙන් අඥානවුය. මෙසේ ක්ලේශයෝ නම් අඥානයාට මූලාකාරණයෝය. මහබෝසතානෝ සිහි ලැබගෙන සිතන්නාවු මේ තෘෂ්ණාව මතුමත්තෙහි වඩාගෙන යේනම් සතර අපායෙන්ම ඉස ඔසවාලිය නොදෙන්නෝය. එසේහෙයින් අදම මා විසින් මේ මුදුලක්ඛණාවන් රජ්ජුරුවන්ට පාවදී හිමාලය වනයට වදින්නට වටනේයයි බෝධිසත්වයෝ මුදුලක්ඛණාවන් කැඳවාගෙන රජ්ජුරුවන් කරා ගොස් මහරජ්ජුරුවෙහි තොපගේ බිසව් තොපටම සුදුස්සෝය. මට උන්ගෙන් ප්‍රයෝජන නැත උදක් මුත් නිසා මාගේ තෘෂ්ණාව වැඩුණු පමණකැයි කියා බිසවුන් රජ්ජුරුවන්ටම පාවාදුන්හුය. තවද මහරජාණෙනි තොපගේ මුදුලක්ඛණා නම් බිසවුන් නොලැබ පෙර මට මුත් ලද්දේවිනම් යහපතැයි එකම තෘෂ්ණාවක් උපන. යම්වෙලෙක මා විසින් මේ දිගුපුළුල්ලු නුවන් ඇති මුදුලක්ඛණාවෙන් ලබනලද්දීද ඒ වෙලෙහි පටන්ගෙන ගෘහ තෘෂ්ණාවය උපකරණ තෘෂ්ණාවය උපහෝග තෘෂ්ණාවයයි මෙසේ අනෙක ප්‍රකාරවු තෘෂ්ණාව මතුමත්තෙහිම වඩාගෙන ගියේය. ඒ තෘෂ්ණාව මතුමත්තෙහින් මෙසේම වැඩිගෙන යේ නම් සතර අපායෙන් මා ඉස ඔසවාලිය නොහෙන්නෝය. එසේ හෙයින් මට මේ බිසවුන්ගෙන් ප්‍රයෝජන නැත, තොපගේ බිසවුන් තෙපිම පාවාගණුවයි මම්වුකලී හිමාලය වනයට වදිමි කියා එකෙණෙහිම නටුවාවු ධ්‍යානය උපදවාගෙන ආකාශයෙහි හිඳ ධර්මදේශනා කොට රජ්ජුරුවන්ට අවවාද දී ආකාශයෙන්ම හිමාලය වනයට ගොස් නැවත මනුෂ්‍ය පර්යක් දිශාවට නොආවාහුය. මතුමත්තෙහින් මෙත්තා කරුණා මුදිතා උපේක්ෂා යන සතර බ්‍රහ්ම ලෝකයෙහි උපන්නාහුය.

ශාස්තෘවු බුදුරජානන් වහන්සේ මේ ධර්මදේශනාව ගෙනහැර දක්වා වදාරා චතුරාර්ය සත්‍යය ප්‍රකාශකොට වදාළසේක. චතුසත්‍ය ධර්මදේශනාවගේ කෙළවර උකටලී මහණ සෝවාන් පෙලෙහි පිහිටියේය. සර්වඥයන් වහන්සේ පූර්වාපර සන්ධි ගළපා මේ මුදුලක්ඛණ ජාතකය නිමවා වදාළ සේක.

එසමයෙහි රජ්ජුරුවෝ නම් දැන් ආනන්ද ස්ථවිරයෝය. මුදුලක්ඛණාවෝ නම් උත්පලවර්ණ මහාස්ථවිරියෝය. එසමයෙහි තවුස්වුයෙමි තිලෝගුරු සමයක් සම්බුදු රජවු මම්ම වේද්දී තමන්වහන්සේ දක්වා වදාළසේක.